




KO HA FEPŌTALANOĀ'AKI MO SIOMALA fekau'aki mo e Hiki Fo'ou ki he Kau Finemuí

'Oku ha'u 'a Siomala mei Siapasi, ko ha siteiti 'i he fakatonga 'o Mekisikoú. Na'á ne toki hiki pē ki he Kau Finemuí.



'Uluakí, 'oku mau fie maheni mo koe.

Ko e hā e me'a fakafiefia 'okú ke sai'ia aí?

Heka pasikala, va 'inga soka, mo feime 'atokoni. Ko e me'a 'oku ou sai'ia taha ke ngaohí ko e kesitiá!

Ko e hā e lanu 'okú ke sai'ia taha aí?

Engenga.

Ko e hā na'á ke nofo 'amanaki lahi taha ki ai 'i he hiki mei he Palaimelí ki he Kau Finemuí?

Na 'á ku fu'u fiefia 'aupito ke 'alu ki he tempalé 'o fakahoko e papitaisó.

Ko e hā e ongo na'á ke ma'u 'i ho'o fuofua 'alu ki he Kau Finemuí?

Ne faingata 'a he kamata-'angá. Na 'á ku hoha 'a pe ko e hā e fakakaukau mai 'a e tamaiki fefine lalahí kiate aú. Na 'á ku ki'i manavasi'i 'o a'u ki he 'emau ō fakataha ki he tempalé. Ko e taimi ia na 'a mau kaungāme 'a lelei aí.

Na'e fēfē 'a e fuofua 'alu ki he tempalé?

Na'e makehe 'aupito ia. Ko ha a 'usia fakalaumā-lie 'a e hū ki he tempale 'o e 'Eiki. Kuó u faka'amu ma'u pē ke u 'alu ki he tempalé. Na 'a mau hiva 'i he Palaimelí, "Fie siofia ha tempale. Ha 'aho." Te u lava he taimí ni 'o pehē, "'Oku ou sai'ia he 'alu ki he tempalé."

'I he fuofua taimi ko ia 'i he tempalé, na 'á ku fakahoko ai ha papitaiso ma 'a ha ní'ihí 'o hoku ngaahi mehikitangá, kāinga 'e ní'ihí 'o 'eku kui fefiné (fa 'ē 'eku fa 'eé), mo ha kakai kehe na 'e 'ikai ke u 'ilo. Ko e tempalé mo e hisitōlia fakafāmilí ko ha kongá ia 'o 'eku fakamo'oní.

NGAAHI TA FAVATĀ 'A ALYSSA TALENT



Ko e hā ha ngaahi 'ekitiviti fakafiefia kuó ke fakahoko mo ho'o kulupu 'o e Kau Finemuí?

Ta 'o kūkisi! Na 'a mau ta 'o ha kūkisi 'e 150. Na 'a mau vahevahe leva ia mo e kakai kehé. 'Oku fakafiefia 'a e ngaahi 'ekitiviti 'a e Kau Finemuí. 'Oku fonu 'i he ngaahi lēsoni lelei, faka 'ai-'ái, mo e fakahinohinó ke tokoni'i kimautolu ke hoko ko ha kau faifekau 'i he kaha 'ú.

'Oku 'i ai mo ha tamaiki fefine kehe 'i ho to'ú 'i homou uōtí?

Ko au pē. Ko au pē foki 'i he 'eku kalasi 'i he akó 'oku mēmipa 'i he Siasí.

'Oku faingata'a nai ke hoko ko e mēmipa pē 'o e Siasí 'i he akó?

'Ikai. 'Oku 'ilo 'i kotoa 'e hoku ngaahi kaungāme 'á 'oku ou muimui 'i ha tui fakalotu kehe meiate kinautolu, ka 'oku 'ikai kehe 'enau fakafeangai mai kiate aú.

Ko e hā 'okú ke sai'ia taha ai 'i he kau ki he Kau Finemuí?

'Oku ou sai'ia ke ako lahi ange fekau'aki mo e Fakamo'uí pea mo e palani 'o e fakamo'uí. Ko ha tāpu-aki ma 'ongo'onga ia ke fakahoko e ngāue hisitōlia fakafāmilí. 'Oku ou sai'ia ke fakahoko 'a e papitaiso 'i he tempalé ke foaki ha 'amanaki lelei ki hotau kāinga kuo nau 'osi mavahe mei he māmaní.

'Oku ou sai'ia ke kau 'i he polokalama 'a e Kau Finemuí!

